

శ్రీః

శ్రీమతే నిగమాంతమహాదేశికాయ నమః

శ్రీమాన్ వేంకటనాథార్యః కవితార్కికకేసరీ ।  
వేదాంతాచార్యవర్యో మే సన్నిధత్తాం సదా హృది ॥

శ్రీమద్వేంకటాధ్వరి విరచితం

॥ శ్రీలక్ష్మీసహస్రం ॥

॥ విచిత్రస్తబకః ॥

*This document\* has been prepared by*

***Sunder Kidambi***

*with the blessings of*

శ్రీ రంగరామానుజ మహాదేశికన్

**His Holiness *śrīmad āṇḍavan* of *śrīraṅgam***

---

\*This was typeset using L<sup>A</sup>T<sub>E</sub>X, Itrans, and the **Tikanna** font.

శ్రీః  
శ్రీమతే రామానుజాయ నమః  
శ్రీమతే నిగమాంతమహాదేశికాయ నమః

## ॥ విచిత్ర స్తవకః ॥

పవిత్రం పద్మనాభస్య కలత్రం తత్ పునాతు నః।  
విచిత్రం త్రిషు లోకేషు చరిత్రం యస్య గీయతే ॥ 1 ॥

అప్రాకృతేఽపి భగవానవతారరూపే  
ప్రాయః ప్రజానుగుణమేవ కరోతి జన్మ।  
మాతస్త్వయా హి మథితే ప్రథమే హి భూతే  
చిత్రం పురా జనిరకారి తథా ద్వితీయే ॥ 2 ॥

ఖ్యాతో భువి జ్వలనశీతలిమానుమానం  
బాధానువిద్ధమితి తార్కికసంప్రదాయః।  
బాలానలే కమలవాసిని వాయుసూనోః  
చిత్రం చకర్థ కృపయా శిశిరం త్వమేవ ॥ 3 ॥

నిమగ్నమగ్నో కిల వస్తు భూయో-  
ఽప్యన్మజ్జతీతి క్వ ను దేవి దృష్టం।  
వపుర్విచిత్రం తవ వహ్నిమగ్న-  
మున్మజ్జనం మజ్జనని ప్రపేదే ॥ 4 ॥

స్వబాధకాఽ సాధుజనోఽపి శక్తౌ  
బాధేత పాథోధిసుతే జగత్యాం।  
బాధావిధాత్రిర్భవతీ రరక్ష  
రక్షఃస్త్రియః ప్రత్యుత వాయుపుత్రా త్ ॥ 5 ॥

శోకాదపేతః స తవావలోకాత్ పాకారిపాకః కిల కాక ఏకః।  
లోకాననేకాఽ లభతే స్మ చిత్రం నాకాధిపార్థ్యానపి వృద్ధగృధ్రః ॥ 6 ॥

ప్రాయః స్త్రియః పత్యురతిప్రియాశ్చే-  
 త్వద్మే సదా పార్శ్వముపాశ్రయంతే |  
 నిరంతరంత్వంతు విధీయసేఽహో  
 భుజాంతరే భోగినగేశ్వరేణ || 7 ||

కాంతః ప్రియాం వహతి కామవశాద్ దృశీతి  
 వాఙ్మత్రమేవ భువి శుశ్రుమ వార్ధికన్యే |  
 ఆశ్చర్యమబ్జనయనో హరిరబ్జవాసా  
 త్వం యత్తతో దృశి బిభర్తి తవ ప్రియస్తాం || 8 ||

సర్వే కించిత్కుర్వతః స్వానుకూలాన్  
 సంరక్షంతః ప్రేక్షితాః సింధుకన్యే |  
 అంజల్యజ్ఞానర్జితాగః ప్రపంచా-  
 నస్మాదృక్షానప్యహో రక్షసి త్వం || 9 ||

దృష్టా వేణుం జడమపి జనా దేవి వాచాలయంతః  
 కృష్ణోఽప్యేనం ముఖరయతి చేత్కిం పునస్తత్ర చిత్రం |  
 శ్లోకాన్ మూకానపి చ భవతీ వాదయత్యప్రయత్నాత్  
 చిత్రం శౌరేః సఖి వయమమీ తత్ర దృష్టాంతభూతాః || 10 ||

మాదృక్షరక్షణకృతే మకరాంకమాత-  
 ర్వాహాంతరే కరుణయా భవతీ నివిష్టా |  
 అర్చాత్మనా ధ్రువమవస్థితమంజనాద్రౌ  
 విశ్వంభరం వివిధకార్యకరం కరోషి || 11 ||

విశ్వప్రసూరపి త్వం విచిత్రమురగేంద్రశైలపతికాంతే |  
 మన్మాత్రాసాధారణమాతేవ విశిష్య పుష్యసి రమే మాం || 12 ||

|| ఇతి శ్రీమద్వేంకటాధ్వరివిరచితే శ్రీలక్ష్మీసహస్రే విచిత్రస్తబకః ||